

रस प्रेम भिना नेण तुंहिजा भक्ति वसाईनि ।
 करे कृपा कलर भूमि खे सुठो खेतु बणाईनि ॥
 हृदय में जा सियाराम छबी नैननि में झलके ।
 मादकता मुहुब मिलण जी अंग अंग में छलके ।
 आदर्श अखिड़ियूं प्रेम जो थियूं पाटु पढ़ाईनि ॥
 नेह मीह जा आहिनि जलधर मुंहिजे साई साहिब नेण ।
 वर विरूंह जी वर्षा करे दियनि चंचल चितनि चैन ।
 अमां चातिकी अ जी अन्तर अभिलाषा पुजाईनि ॥
 नेण चकोर आहिनि युगल रूप चंद्र जा प्यासी ।
 राति दीह पूर्ण चान्दनी अ जा मधुर उपासी ।
 पल पल में सुधा पानु करे हर्षु वधाईनि ॥
 सियाराम रूपु सागरु नेण मछुली मनोहर ।
 लीला घर में लुद्रंदा रहनि जेके आठों पहर ।
 सदा पसनि हसनि रसनि न था प्यास बुझाईनि ॥
 हाजिकु हकीम नेण मुंहिजे साहिब सुघड़ जा ।
 कयव शफा सवें जीवनि जे बीमार ज़िगर जा ।
 प्रभू कथा जी माजून मथां खावंद खाराईनि ॥
 नेण नृमलु मुंहिजे नाथ जा बाझ जा ब़ेड़ा ।
 बुद्रंदा दुनिया दरियाह में कया भगुवंत भेड़ा ।
 माया छल जे छोलियुनि मां कठी राम राज़ रसाईनि ॥

विशालिता साईं नेणनि जी किथे नज़रि ना अचे ।
लिकाए छदियो सांचो प्रभू अ नेण साईं अ जा रचे ।
दरबारि युगल लाडुला था जिनि में लगाईनि ॥
प्रभू कृपा जागंदी जोति साईं अ नेणनि में वसे ।
करे उजियालो ऊंदहि में देहु दातर जो दिसे ।
मिठी महिमा मैगसि नेणनि जी सुरमुनि था साराहीनि ॥